

**УКАЗ
ПРЕЗИДЕНТА
РЕСПУБЛИКИ ТАТАРСТАН**



**ТАТАРСТАН РЕСПУБЛИКАСЫ
ПРЕЗИДЕНТЫ
УКАЗЫ**

**Татарстан Республикасы дәүләт граждан хезмәтен узучы (узган)
затларны бер тапкыр акчалата бүләкләү турында**

«Татарстан Республикасының дәүләт граждан хезмәте турында» 2003 елның 16 гыйнварындагы 3-ТРЗ номерлы Татарстан Республикасы Законының 25 статьясының 9 өлеше нигезендә **карап бирәм**:

1. Татарстан Республикасы дәүләт граждан хезмәткәрләренә (алга таба – дәүләт хезмәткәрләре), шулай ук бүләкләүгә тәкъдим ителгәннән соң Татарстан Республикасы дәүләт граждан хезмәтеннән (алга таба – дәүләт хезмәте) азат ителгән Россия Федерациясе гражданина (алга таба шулай ук – гражданин) бер тапкыр түбәндәге күләмнәрдә акча туләргө:

а) Татарстан Республикасы Президенты, Татарстан Республикасы Дәүләт Советы Рәисе, Татарстан Республикасы Министрлар Кабинеты тарафыннан бүләкләнгәндә – дәүләт хезмәткәренең ул биләгән дәүләт хезмәте вазыйфасы нигезендә айлык окладыннан һәм дәүләт хезмәткәренең ача бирелгән дәүләт хезмәте класслы чины нигезендә айлык окладыннан торган дәүләт хезмәткәренең айлык акчалата гомуми хезмәт хакының 0,5 оклады (алга таба – дәүләт хезмәткәренең айлык акчалата гомуми хезмәт хакы оклады) күләмендә;

б) Татарстан Республикасының дәүләт бүләге белән бүләкләнгәндә – дәүләт хезмәткәренең айлык акчалата гомуми хезмәт хакының 1,5 оклады күләмендә;

в) Россия Федерациясе Президенты, Россия Федерациясе Хөкүмәте тарафыннан бүләкләнгәндә – дәүләт хезмәткәренең айлык акчалата гомуми хезмәт хакының бер оклады күләмендә;

г) Россия Федерациясе дәүләт бүләге белән бүләкләнгәндә – дәүләт хезмәткәренең айлык акчалата гомуми хезмәт хакының ике оклады күләмендә.

2. Бер тапкыр бирелә торган акчалата бүләкләү дәүләт хезмәткәренең аны бүләкләү турында Россия Федерациясе хокукий акты яки Татарстан Республикасы хокукий акты чыгарылу датасына, ә гражданинага карата – аларның эштән азат ителү турында хокукий акт чыгарылу датасына билгеләнгән айлык акчалата гомуми хезмәт хакы оклады күләмнән чыгыш түләнә.

3. Дәүләт хезмәткәренә яисә гражданга бер тапкыр бирелә торган акчалата бүләкләүне түләү өлеге зат дәүләт хезмәте вазыйфасын били торган яисә биләгән Татарстан Республикасы дәүләт органы (алга таба – Татарстан Республикасы дәүләт органы) тарафыннан өлеге затны бүләкләү түрында Россия Федерациясе хокукий акты яки Татарстан Республикасы хокукий акты чыгарылган көннөн 30 көн эчендә Татарстан Республикасының тиешле дәүләт органының дәүләт хезмәткәрләре хезмәтенә түләү фонды акчасы хисабыннан башкарыла.

4. Россия Федерациясе Президенты, Россия Федерациясе Хөкүмәте, Татарстан Республикасы Президенты, Татарстан Республикасы Дәүләт Советы Рәисе, Татарстан Республикасы Министрлар Кабинеты тарафыннан бүләкләнгән, Россия Федерациясе дәүләт бүләге яисә Татарстан Республикасы дәүләт бүләге белән бүләкләнгән дәүләт хезмәткәре һәлак булган (вафат булган) яисә граждан вафат булган очракта, шулай ук Россия Федерациясе дәүләт бүләге яисә Татарстан Республикасы дәүләт бүләге белән вафат булғаннан соң бүләкләнгән очракта бер тапкыр бирелә торган акчалата бүләкләү өлеге затларның «Татарстан Республикасының дәүләт граждан хезмәте түрында» 2003 елның 16 гыйнварындагы 3-ТРЗ номерлы Татарстан Республикасы Законының 25 статьясының 8 өлешендә күрсәтелгән гайлә өгъзаларына түләнә.

5. Өлеге Указның 4 пунктында күрсәтелгән очракларда бер тапкыр бирелә торган акчалата бүләкләү һәлак булган (вафат булган) дәүләт хезмәткәренең яисә вафат булган гражданның гайлә өгъзалары Татарстан Республикасы дәүләт органына бер тапкыр бирелә торган акчалата бүләкләүне түләүне сорап мөрәжәгать итә ала торган алты айлык срок тәмамланган көннөн соң бер айдан да соңга калмыйча түләнә. Бу вакытта өлеге срок мондый дәүләт хезмәткәрен яисә гражданны бүләкләү түрында Россия Федерациясе хокукий акты яисә Татарстан Республикасы хокукий акты чыгарылган көннөн башлап исәпләнә. Өлеге дәүләт хезмәткәре яисә граждан тарафыннан һәлак булуы (вафат булуы) сәбәпле алымыйча калган бер тапкыр бирелә торган акчалата бүләкләүне алу өчен гайлә өгъзаларының берничәсе мөрәжәгать иткәндә, акчалата бүләкләү суммасы гайлә өгъзаларына тигез итеп бүленә.

6. Гражданнарга яисә өлеге Указның 4 пунктында күрсәтелгән затларның гайлә өгъзаларына хәбәр бирү максатларында Татарстан Республикасы дәүләт органы бүләкләү түрында Россия Федерациясе хокукий акты яисә Татарстан Республикасы хокукий акты чыгарылган көннөн 10 эш көннөн соңга калмыйча гражданнарга, өлеге Указның 4 пунктында күрсәтелгән затларның өлеге Татарстан Республикасы дәүләт органында алар түрында мәгълүмат булган гайлә өгъзаларына бүләкләү түрында язма рәвештә хәбәр жибәрә һәм аларга бер тапкыр бирелә торган акчалата түләүне алу өчен мөрәжәгать итү тәртибен анлата.

7. Гражданга яисә өлеге Указың 4 пунктynда күрсөтелгөн затларның гайлә өгъзаларына тиешле суммаларны кредит оешмасында ачылган шәхси счетларына күчерү юлы белән яисә билгеләнгән тәртиптә акчаны кулларына бирү юлы белән башкарыла.

8. Бер тапкыр бирелә торган акчалата бүләкләү Татарстан Республикасының чит ил федератив дәүләтләр субъектларындагы яисә чит ил дәүләтләренең административ-территориаль берәмлекләрендәге, чит ил дәүләтләрендәге вәкилләрене (алга таба – Татарстан Республикасы вәкилләре) Татарстан Республикасы вәкилләренең Татарстан Республикасы Президентының «Татарстан Республикасы дәүләт граждан хезмәткәрләренең акчалата гомуми хезмәт хакы турында» 2018 елның 22 мартандагы ПУ-239 номерлы Указы нигезендә хисапланган айлык акчалата гомуми хезмәт хакы күләменнән чыгыш сумнарда түләнә.

Дәүләт хезмәтеннән азат ителгән һәм Татарстан Республикасы вәкилләре вазыйфаларын башкару чорында бүләкләүгә тәкъдим ителгән, шулай ук Татарстан Республикасы вәкилләре вазыйфаларын биләгән һәлак булган (вафат булган) гражданныарның гайлә өгъзаларына бер тапкыр бирелә торган акчалата бүләкләү Татарстан Республикасы вәкилләренең Татарстан Республикасы Президентының «Татарстан Республикасы дәүләт граждан хезмәткәрләренең акчалата гомуми хезмәт хакы турында» 2018 елның 22 мартандагы ПУ-239 номерлы Указы нигезендә хисапланган айлык акчалата гомуми хезмәт хакы күләменнән чыгыш сумнарда түләнә.

Татарстан Республикасы вәкилләренең Татарстан Республикасы Президентының «Чит ил федератив дәүләтләре субъектларында яисә чит ил дәүләтләренең административ-территориаль берәмлекләрендә, чит ил дәүләтләрендә Татарстан Республикасы вәкилләре хезмәте өчен түләү шартлары турында» 2006 елның 25 декабрендәге ПУ-583 номерлы Указында билгеләнгән чит ил валютасында айлык вазыйфаи окладлары өлеге пунктның беренче һәм икенче абзацларында каралган бер тапкыр бирелә торган акчалата бүләкне хисаплаганды исәпкә алымый.

9. Өлеге Указ аларны бүләкләү турындагы хокукий акт өлеге Указ үз көченә кергәннән соң чыгарылган дәүләт хезмәткәрләренең, гражданнынага мөнәсәбәтле кулланыла.

10. Өлеге Указ рәсми бастырып чыгарылган көненнән соң 10 көн узгач үз көченә керә.

**Татарстан Республикасы
Президенты**

Казан, Кремль
2023 ел, 17 гыйнвар
№ ПУ-31



Р.Н. Миңнеханов